

## Адыгейим ипроектхэм къадырагъэштагъ

Урысые Федерацием и Правительствэ и Тхаматэ игуадзэу, Кыблэ федеральнэ шъолъырым фэгъэзэгъэ Марат Хуснуллиним Кыблэ федеральнэ шъолъырым исубъектхэм япащэхэм ыкчи федеральнэ министерствэхэм ялъыклохэм зэлукъэ адырилагъ.

Іофыгъо шъхьаіэу зытегущыла-  
гъехэр Кыблэм ишъолъырхэм  
ясоциальне-экономикэ хэхъо-  
ныгъэ фэгъэхъыгъэ проектхэу  
анах мэхъанешхо зиэххэр ары.  
Адыгейим ыцлекъэ зэлукъэм

хэлэжъагъ республикэм и  
Лышъхъэу Къумпыл Мурат.  
Джащ фэдэу ащ хэлэжъагъэх  
Адыгэ Республикаэм и Премье-  
министрэу Геннадий Митро-  
фановыр, Адыгэ Республи-

кэм и Лышъхъэу Адыгэ Респу-  
бликаэм иминистрэхэм я Ка-  
бинетрэ я Администрации  
ипащэу Владимир Свеженец,  
министрствэхэм ялъашхъэ-  
тэхэр.

Іофхъабзэр къызэлухызэ  
Урысые Федерацием ивице-  
премьеэрэу Марат Хуснулли-  
ним къызэриуагъэмкъэ, мы  
Іофшіэным икіеуххэр анахъэу  
зэпхыгъехэр зэхэубытэгъэ про-  
дукциеу къахыжырэр, цыф-  
хэм яхахъохэр, бюджетым къы-  
химиубытэрэ инвестициехэр  
ыкчи шъолъырхэм іофшіэнпэ  
чылпэу ялэр нахьыбэ шыгъэн-  
хэр ары.

Нэужым зыхэплъагъехэр  
шъолъырхэм къырахылпэ-  
тэе проектхэу чылпэхэм нахь-  
псынкъэу хэхъоныгъэ зэра-

шыщтым тегъэпсихъагъехэр  
ары.

«Адыгейим ыцлекъэ проекти 5  
къырахылпэгъ, ащ щыщэу 3-р  
зыгфэхъыгъэр инфраструк-  
турнэ бюджет чыфэр гъэфед-  
дэгъэнэр ары, проекттилр къеу  
щыт: ильэс псаум іоф зышшэйт  
къушхъэльэ гъэпсэфылпэу «Лэ-  
гъюнакъэ» ишынрэ былымыш-  
хээ мини 3-м тельтигъээ щэ-  
товарнэ комплекср гъэпсиг-  
гээнимрэ», — къыуагъ Марат  
Хуснуллиним.

(Икіеух  
я 2-рэ нэклуб. ит).

## Шуагъэ къэзытыштым уахътэ фыхэшъух

Мы аужырэ мазэхэм коронавирусир кы-  
зэузыхэрэм япчагъэ зэхапшлэу хэхъуагъ,  
узыр хыльэ кызысфэхъоу, сымэджэшхэм  
ачлэльхэр, зидунай зыхъожыхэрэр бэ хуугъэ.  
Ащ кыхэкъыкъэ санитарнэ шапхъэхэр нахь  
агъэльэшых.



Коронавирусым зимыушъом-  
бгъуным пае къэлэеджакъо-  
хэр зыгъэпсэфыгъом агъэтлы-  
сыгъех.

Зэпахырэ узхэм зызерау-  
шъомбгъурэм епхыгъэу зы-  
ныбжь иккугъэхэр шоок имылэу  
прививкэ шыгъээним ехылпэгъэ  
унашо Адыгейим исанитарнэ  
врач шъхьаэ бэмышлэу кы-  
дигъэкъыгъ. Ар къыдэмкылэизи  
узым земьгэушъомбгъувъэним  
пае гэсэнгъэм исистемэ амал  
зэрилэу ишкъиэгъэ санитарнэ  
шапхъэхэр зэрэшагъэцэлкъагъэ-  
хэр АР-м гэсэнгъэмрэе шэ-  
ныгъэмрэкъэ иминистрэу Къэ-  
рэшэ Аңзаур кыуагъ. Къэлэ-  
еджакъо е къэлэеѓаджэ къэс-  
мэджахъэмэ, зэрэлклассэу тхъа-  
мэфитлум кыкъоц пэйудзыгъэ  
шыкъиэм тетэу еджагъех.

— Сыд фэдизэу шапхъэхэр  
тэгъэцакъэми, ар икъурэп. Са-  
нитарнэ врач шъхьаэм ышын-  
гъэ унашъор игъо шыгъипкъэ  
сэлъытэ. Коронавирусым пэуцу-  
жырэ вакцинэр эзкъэми зы-  
халхъян фае. Гэсэнгъэм  
епхыгъэу іоф зышхъэрэм са-  
къыныгъэ кызхагъафэ, привив-

кэ бэмэ ашыгъ. Непэрэ мафэм  
ехъуллэу Ѣэсэнгъэм исистемэ,  
ащ хэхъэх гурыт еджаплэхэр,  
къэлэцыкъу ыгъыплэхэр, Ѣэс-  
энгъэм тедзэ зыщарагъэгъо-  
тыхэр, сэнэхьат зыщарагъэ-  
гъотырэ еджэпэ зэфешхъаф-  
хэр, нэмькі организациехэр.  
Зэклемки нэбгырэ 12584-рэ  
мэхъу тиофышэхэр. Ахэм ашы-  
щуя нэбгырэ мини 10 фэдизмэ  
вакцинэр зыхаргъэлхъагъ,  
нэбгырэ 581-р коронавирусым-  
къэ сымэджэгъакъэх, антитела-  
хэр ялэх, мээз заулэ зытекъыкъэ  
ахэми прививкэ ашыщт. Нэ-  
бгырэ 824-мэ япсауныгъэкъэ  
вакцинэр къямыкъущтэу тхъа-  
пэхэр къахыгъэх. Зэклемки  
непэрэ мафэм ехъуллэу про-  
цент 80-мэ вакцинэр зыхара-  
гъэлхъагъ. Кытфагъэнэфэгъэ  
уахътэм нэс тикъулыкъу «ко-  
лективнэ иммунитет» илшт,  
— къылотагъ Къэрэшэ Аңзаур.

Мы мафхэм Мыекъопэ рай-  
онным Ѣыгъипсэурэ еджакъохэм  
яно-ятэхэм зы іофыгъо къялэ-  
гъэ — вакцинэ зыхалхъагъэ-  
хэм якъелэцыкъулер шъхьафэу  
рагъэджэнхэу. Ащ фэдэ шыкъэ

Республикэм зэрэпсаоу ащ  
фэдэ теубытагъэ Ѣашыгъэп.  
Іофхэм язытетыштыр бэкъэ  
ялъытыгъэшт зыгъэпсэфыгъо  
мафэу къызэкъэлъыкъоштхэм.  
Джыре уахътэм анахъэу мэ-  
хъанэ зиэр зыщыдэснынхэу  
къэралыгъом и Лышъхъэ кы-  
гъэнэфэгъэ мафхэм, мы ма-  
зэм и 30-м къыщыулагъэу  
чъэпьюгъум и 7-м нэс, пстэу-

ри амал зэрилэу яунэхэм арь-  
сынхэр ары. Вакцинэр зыхя-  
зымыгъэлхъагъэхэм прививкэр  
ашынымкъэ а уахътэр къызфа-  
гъэфедэмэ нахьышу.

Республикэм ис цыфхэм  
сакъынгъэ къызхагъафэмэ,  
санитарнэ шапхъэхэм ашомы-  
къыхэмэ, узыр зэклекъошт.

ДЕЛЭКЬО Анет.

# ЗЭДЭЛЭЖЬЭНЫГЪЭМ ИЮФЫГЬОХЭМ атегущыIагъэх



Адыгэ Республикэм и Правительствэ и Унэ тыгъуасэ щызукIагъэх Адыгеим и Лышьхэу КүмпIыл Муратрэ Краснодар краим и Администрации ипащэ игуадзэу Александр Власовыиэрэ. Урысыем и Президентэу Владимир Путиним и УказкIэ мы ильэсым жноныгъуакэм Пшызэ дзэ къэзэкь обществэм иатаманэу ар агъэнэфагь.

Мы зэйукIагъум джащ фэдээ хэлэжьагъэх Адыгэ Республикэм и Лышьхээрэ Адыгэ Республикэм иминистрэхэм я Кабинетрэ я Администрации

ипащэу Владимир Свеженец, Адыгэ Республикэм льэпкэюфхэмкIэ, Иекыб къералхэм ашыпсэурэ тильэпкъэгъухэм адиряэ зэпхыныгъэхэмкIэ ыкли

къебар жъугъэм иамалхэмкIэ и Комитет итхьаматэу Шхъэлэхъо Аскэр.

(ИкIеух  
я 3-рэ нэклуб. ит).

## Адыгеим ипроектхэм къадырагъэштагъ

(ИкIеух).

Урысые Федерацием и Правительствэ и Тхьаматэ игуадзэ инвестпроектхэу зигугуу къашыгъэхэмкIэ юфуу зэшшохыгъэхъугъэм епхыгъэу министерствэхэмрэ ведомствэхэмрэ къацхъязыгъэм едээгүгь.

Адыгеим и Лышьхэу КүмпIыл Мурат республикэм исоциальнэ-экономикэ хэхъоньгъэ талэки нахь зиушьомбгүйн пае зигугуу къашыгъэхъектхэр игъохэу ыкIи мэхъанэшхо ялэу зэрэштихэр къыгъэшьыпкъэжыгь.

ЗэйукIем Адыгэ Республикэм ыцIэкIэ къахальхъээзэ проект пстэуми къацхъырагъэштагъ.

ГушыIем пае, къушхъэльэ гъэпсэфыпIэу «Лэгъонакъэ» загъэпсыкIэ, юфшIепIэ чыплакIэу мини 2-м ехъу аш къытыхът. Проектым тегъэпсихъагъэу чэц-зымафэм нэбгыре мини 5-м нахь мыймакIэу зычэсийн альэкIыщт хъакIэшыр, зыщыхшэштхэ ыкIи зызщагъэпсэфыщт чыпIэхэр, километрэ 36-м ехъу зикхъэгъэшт гъогур, джыре уаххтэм диштэрэ кIепсэрычэпIэ 13-р, лыжэхэмкIэ къызщацыхъан альэкIыщт гъо-

гур ыкIи нэмькIхэр ашыщтых. Республикаем иххэньонигъэкIэ анахь мэхъанэ зэрратыхэрэм ашыщых Мыеекъопэ районым

гчэнышэм икъехыхъынкIэ ыкIи ищыкIэгъэ шхыныгъохэр аш хашыкIыгъэнхэмкIэ щэ-товарнэ комплексу щагъэпсырэм ишын льтгэвэкIотэгъэныр, къалэу Мыеекъуале ичыпIэу Михайловым ыкIыбкIэ инженер ыкIи социальнэ инфраструктурэр щышигъэныр, пшъэрлыбыг зэдээгъэцэкIэн зыльэкIыщт турист-рекреационнэ паркэу «Даховская поляна» зыфиорэм пае инфраструктурэр гъэпсыгъэныр.

Урысые Федерацием и Примьер-министрэ игуадзэу Мурат Хуснуллиным Урысыем и Къыблэ итранспорт амалхэм нахь заушьомбгүйнкIэ, цыфхэр зычэситхэ унхэр шыгъэнхэмкIэ министерствэхэм пшъэрлыг зуулэ къафишыгь ыкIи инвестпроектхэу шьольыр пстэуми къагъэхъазыргъэхэм япхырыщиинкIэ анаэ атырагъэтинэу.

«Федеральнэ гупчэм иштуагъэ къыгъакIозэ, инвестиционнэ проектышхохэр нахь псынкIэу зэшшохыгъэ зэрэхъущтхэм тываа тедгээштагъ.

къытышт юфыгъоу къэуцуухэрэри нахь псынкIэу зэшшохыгъэнхэмкIэ. Инфраструктурэм къыхиубытэрэ псэуальэхэр шыгъэнхэм, юфшIепIэ чыплакIэхэр ѢыIэ хъунхэм шлогъабэ къыздахьыщт, чыплэхэм джыри нахь хэхъоньгъэ ин ашыннимкIэ, цыфхэм ящылакIэ зыкы-иэтнэймкIэ а пстэуми яшлогъэшко къэкIощт», — къыгуагь Адыгеим и Лышьхэу КүмпIыл Мурат зэйукIем икIеухэм къатегущыIээз.

АР-м и Лышьхэу  
ипресс-къулыкъу

Искусствэр, тарихъыр

## Санкт-Петербург зэрагъэлъэгъу


Дунэе, хэгъэгу, шьольыр фестиваль-зэнэкьюхэм, олимпиадэхэм аштий-кюгъэ тикIэлэеджаклохэр Санкт-Петербург экскурсие агъекIуагъэх.

Урысыем культурэмкIэ и Министерствэ и Лъэпкэ проектэу «Культурэм» хэхъэрэ юфыгъоу кIэлэеджаклохэр тарихъым, культурам нахьшыоу аштий-гъозэгъэнхэм, яшлэнгъэхъо афэгъэхъыгь.

Адыгэ Республикэм искусствэхэмкIэ икIэлэцыкIу еджапIэу N 1-м, художественэ кIэлэцыкIу еджапIэм, Афыпсыпэ искусствэхэмкIэ икIэлэцыкIу еджапIэ зашызыгъэсэрэ еджакло 18 купым хэт, — къыгуагь республикэм

культурэмкIэ иминистрэу Аульэ Юрэ.

Санкт-Петербург ичыпIэ дахэхэр, пачьихъеу Александр Невскэм итхъэльэ-lyupIэ, Петр Великэм ыцIэ зыхьырэ дзэ-хы Гупчэ музейр, тарихъым ипарк зэхэтэу «Урысыем — сэ ситарихъ» зыфиорэр, нэмькIхэри зэрагъэлъэгъущыхът, зэйукIэгъухэм ахэлэжэштыхът. Чъэпьюгъум и 28-м щегэжьагъэу шэклюгъум и 1-м нэс кIэлэеджаклохэр къэлэ цэрылом ѿштыхът.





# Мэздэгу адыгэхэм ялІшІэгъу хабзэхэр

Чъэпьюгъум и 22-м  
Мэздэгу щыпсэурэ  
адыгэхэм язэуکіе  
къалэу Мэздэгу щы-  
клюагь.

Ащ хэлжъягъэх Дунэе Адыгэ Хасэм, Адыгэ, Къэбэртэе-Бэлькъар, Къэрэшее-Щерджэс республикэхэм я Адыгэ хасэхэм, лъэпкъ йоффэмкіе Темир Осетиет, Къэбэртэе-Бэлькъарым иминистрствэхэм ялІшклохэр, тарихълэжхэр, культурэм иофышэхэр, Мэздэгу щыпсэухэр.

## Мэздэгу адыгэхэм зерагъэпсыгъэр

Ильэс 260-рэ хъугъэу Тэрч исэмэгубгу Мэздэгу адыгэхэр щэпсэух. Я 18-рэ лішІэгъу Къэбэртэе шъольырым и Джылахъстэнэй къупэ пыц тетын Ѣщизэгъе унагъом чэнатъехэр ышыгъэх. Къанцокъопщым иклалэу Къургъокъо яти, ятэшири шъхъашымытыжхэу къязэнэм, къэбэртэе ліэкто лъэшхэр къыпэуцужынхэшь, ибылыми тырахнышь, ежыри, ифэкъол унагъохэри агъепшылІинхэм ишынагъо къызышхарэуцом, урсыые пачынхъэу Кавказым зыщизыгъэптиэштыгъэм зыфишъээзагъ зыщиу хумэшт чыпіе къыритиену. 1760-рэ ильэсхэр ары ар зыхъугъягъэр.

А зэманим Мэздэгукіе заджэштыгъэх гъэхүнэм Ятлонэрэ Екатеринэ пыталие къыригъяуцагъэу Ѣштыгъ. Ліеукаэ зыкъыфэзэгъэзэгъе Къургъокъо чыгу яхь Мэздэгу Ѣшыфхехы, ицифхери ащ ригъэтыхъланхэу изын къырети. Ау лъэпур афигъэцкіенам пае урсыидзэхэм акыбы хъушт къэбэртахэм чыристан динир аштэнэу унашю къыдегъэки. Пачыхъем зыфиуагъэр къекшыгъе адигэхэм агъэцакіе Ѣики джаущту чыристан динир зыхъем алэжъинэу мэхъу. Шынпъкъе, уахътер тілку зыльэкъутэм Екатеринэ иунашю зерагъэцакіэрэр шоюофыжыгъэп. Ащ ельтигъягъэу, нахь класу къекшыгъе адигэхэм зэрэбислыманху къэнагъэх. Ау анахъу тильэпкъе зынху Мэздэгу къыдэфагъэхэм ашоюофыгъэр адигагъэр чамынэнэр ары, адигкіе быслимэнх, чыристанха, ащ фэдизэу ыгъапэштигъэх. Къэбэртахэр чыпіакіем Ѣигупсэфыгъэх ыки къалэу Мэздэгу ыльялтэе агъэчэхэм уасэу афашырэр, хабзэу ахэлхэр.



къорэ хъугъэу абзэ, яхабзэ чамынену, яныбжыкіе адигэ гупши сэр хэльэу аплю ахэр мэпсэух.

## Адыгэм идунаий изы яхъынхэр ягугъу

Адыгэхэр зыщипсэурэ шъольыр шъхъаляхэу Адыгейим, Къэбэртэе-Бэлькъарым, Къэрэшее-Щерджэс амтэудзигъэхэу, аузыкъэх купэу зэхэсхэ хыншю шапсыгъэхэм ашымынху Мэздэгу адигэхэр зэрэштигъэхэм єгъэгүмкъы. Щыгъулшагъэ зэрэмхууцхэм пае зерафэлэкіе зыщынхэ лъэпкъым зыкъыфащэн, зэпхыныгъэхэр дашых. Ильэс 30 фэдиз кынпекіе Мэздэгу адигэхэм ялофыгъохэм аптылтышт куп зэхажагь. Адыгэхэм ячыгужь, хэкоу альтиэрэ шъольырхэм япхыгъэнхэр ягугъэу Мэздэгу къэбэртахэм я Союз Дунэе Адыгэ Хасэм хэхъагь. Адыгейими, Къэбэртэе-Бэлькъарым ашызхашэхэр лъэпкъ мэфэкіхэм ахлахъэх, адигэ күлтурэм ифестивальхэм закыншагъэлъагь. Лъэпкъ зэфэшхъафэу къябекъыхэрэх ахэмийкокіенхэр ягугъу, адигабзэр яныбжыкіхэм арагъашэ, еджапіами, хасэми десэхэр ашызхашэх, күлтурэр, хабзэр аухумэх, ащ ельтигъягъэу лъэпкъ зэхахъэхэр ежхэм зэхажэх ыки ялъэпкъэгъу Мэздэгу къэбэртахэм ялІэшэгъ хабзэхэр шъхъау зыфашыгъе форум эзүагъэлкагь.

Шуфэс гущыгъэхэр адигэу къызэукалагъэхэм къапагъохнэу ащ къеблэгъагъэх Темир Осетиет — Аланием лъэпкъ йоффэмкіе иминистрэ иуадзэу Андрей Бессоновыр, Мэздэгу районым ипащэу Геннадий Гугиевыр. Яшольыр щыпсэурэ зыфашыгъе форум эзүагъэлкагь. Ащ фэдэу мэзэгъэгум «Мэздэгу къэбэртахэм ялІэшэгъ хабзэхэр» шъхъау зыфашыгъе форум эзүагъэлкагь. Ащ фэдэу мэзэгъэгум «Мэздэгу къэбэртахэм ялІэшэгъ хабзэхэр» шъхъау зыфашыгъе форум эзүагъэлкагь.

Шуфэс гущыгъэхэр адигэу къызэукалагъэхэм къапагъохнэу ащ къеблэгъагъэх Темир Осетиет — Аланием лъэпкъ йоффэмкіе иминистрэ иуадзэу Андрей Бессоновыр, Мэздэгу районым ипащэу Геннадий Гугиевыр. Яшольыр щыпсэурэ зыфашыгъе форум эзүагъэлкагь. Ащ фэдэу мэзэгъэгум «Мэздэгу къэбэртахэм ялІэшэгъ хабзэхэр» шуфэхъу, якнини яхъяри зэдажыгъэхэм адигэхэм уасэу афашырэр, хабзэу ахэлхэр зэрэдахэхэр,

цихъэшІэгъу хэу зэрэштихэр, зэрэлжъэх къауатэштыгъэх.

Джащ фэдэу пэублэ гущыгъэхэр хъакіе къэккуагъэхэм къауагъэх. Дунэе Адыгэ Хасэм итхаматэу Сэхъурэкъо Хяути, Къэбэртэе-Бэлькъар Республиком лъэпкъ йоффэмкіе иминистрэу Клурашын Анзор, Адыгэ, Къэбэртэе-Бэлькъар, Къэрэшее-Щерджэс республикэхэм я Адыгэ хасэхэм ятхаматэу Лъымышэкъо Рэмэзан, Хашуціэ Мыхъамэд, Аслын Али Мэздэгу адигэхэм зафызагь, лішІэгъу ныкъорэ хъугъэу абзэ, яхабзэ амьгъэ-кодэу зэрэпсэухэрэмкіе зэрэфазэхэр, лъэпкъым изы яхъуу зэральтихэрэр арауагь.

Мыщ фэдэу иоффшэгъу хэсэхъаматэхэр хъакіе къызэрафыгъэхэр гуапэ зэрэшхъу-гъэр мэздэгу адигэхэм я Союз ипащэу Факло Руслан джэуалэу къытыгъы. Ильэс хъугъэ ащ тхамэтэ іэнатір зигъэцакіэрэр. Нахь благьэу нэйласэ зэфэхъунхэр, къэбарыкіхэмкіе зэхжожынхэр, гумэкыгъохэр зэдэалтынхэр, зэпхыныгъэхэр агъэптиэнэр — ары пшъэрэиль шъхъау зэхажэгъе форумым фильэгъуэр. ыки ар къадэхъунымкіе мыщ фэдэ зэлүүгъу мэхъэнэ ин яеу къыхи-тэшыгъ.

## Лъэпкъым икІэн агъэкІодырэп

Мэздэгу адигэхэм яблэкы-ти, янепэрэ Ѣиаки нэйласэ уафээшышт юфтхъабзэхэр форумым къыдыхалтыгъэх. Пэсэрэ зэманим посугэе янахъыжхэм агъэфедэштыгъэ Ѣем-псымэхэр зыхэхъэгъэх къэгъэлъэгъон зэуахыгъагь. Іэнэ лъэккуищыр, іэнэ 12 хүрэ адигэ пшынэр, тхууальэр. Тырэ улпэхэр, хэтрэ адиги инэосэ пкыгъохэр пльэгъуу къэгъэльэгъонир гъэпсигъагъэ. Зэхэшаклохэм ямызакъо, хъакіхэм икІэн-псымэу альгъуухэрэр

адигэхэм зэрагъэфедэштыгъэхэр къауатэштыгъэ. Ащ фэдэу Лъымышэкъо Рэмэзан адигэ күшэм игупсэфынгъэ Мэздэгу къэлэдэсэу къэгъэлъэгъоним еплынэу къэккуагъэхэм къауатэштыгъэ.

Щерджэсъалэ къикыгъэхэр ижыре адигэ къашохэм язэгъэшІэнкіе десэу къатыгъэм хэлжъягъэх ыки яшІэнгъэхэм къызэфэсэгъэхэм адэгожагъэх. Джащ фэдэу тарихълэжхэу Виталий Штыбиным, Къэзэкъ Аслын сыхыат десэхэр къатыгъэм. Мэздэгу адигэхэм афэгъэхыгъэу ахэм къауатэштыгъэм нэрильгъу къэзышыгъыгъэ фильми форумым хэлжъягъэхэр еплынхэ алькыгъ. Ставрополь краими адигэ күлтурэм и Гупчэу Ѣилажъэрэм ипащэу Шыбзыху Юрэ иккъеэкъыкіе а фильмэр телевидение «Адыгейим» иоффшэхэмкіе гъэрекло тетхыгъ.

## Зы лъэпкъ, динитIу

Фильмуу «Мэздэгу къэбэртахэм ялІэшІэгъу хабзэхэр» зыфилорэм сыйдэлжэхэфэ сымынгъэхэе къэбархэр зэхэсхынэу хъугъэ. Гущыгъэм пае, мэздэгу адигэхэм я Союз унэхъыр къылэгъэх, ишыкіэгъэ тхылхэр зэкіе пальхъагъэх, джы гэцэхэлжынхэм ауж ихъанхэ агу хэлтэй. Адигэ күлтурэм и Гупчэу къыщызэуахыншь, ныбжыкіэхэр зыщаплүштхэ, зыщагъэсэштхэгъэх, ишыгъыгъэгъэхэм ташгүшүүкы, тапэкі дгээцүүрэ пшъэрэильхэр зэрэдгъэцкіэшүүтхэм тицыхээ тель. Шо шутигъуусба?! — къыхегъэшы ишыгъыгъэ мэздэгу адигэхэм я Союз итхаматэ игуадзэу, къэлэ губзыгъэу, чанэу Хъабите Вячеслав. Десэгъаштэ. Тыргыгъус. Тильэпкъ Ѣицыхы. Тиех. Адигэм идунаий къэзыгъэнэфырэ изы жуагъо.

**ТІШҮУ Светлан.**

тхашошхууныгъэу илэр агъэльпіе, шъхъащ фашы. Фильмым ар күпкіе Ѣицыхы. Ащ нэмийкіе мэздэгу адигэхэм ятарих, яшэн-зэхэхтыкіэхэр, янепэрэ Ѣицыхы-псэукіе, яныбжыкіэхэр зыфэдэхэр ыкыи янеузырэ гүгъэхэр къэгъэлъяло.

## Къургъохъ Къанцокъом икІэн

Мэздэгу районым лъэпкъ 14-мэ яобщественне зэхахъэхэр Ѣицыхы. Ахэр зэкіе Зекъоныгъэм иунэ еплыгъэу мэлжъях. Мэздэгу адигэхэм я Союз лъэпкъ куп 14-мэ ашыщ. Мэздэгу ыльялтэе зыгъеуцугъягъэ Къургъохъ Къанцокъом унэ зэфэшхъафхэр къалэм дигъеуцогъягъэх. Ахэм ашыщ гупчэ дэдэмит. Унэр жыы, архитектурнэ къэнэу алтытэрэ псэуаль. Тильэпкъэгъуухэр ильэс пчагъэрэ ыууж итгъяэх ар къаратыжымэ ашоигъо. Мыгъэ зыфаехэр къадэхъуугъ, район администрацием иунашоукіе мэздэгу адигэхэм я Союз унэхъыр къылэгъэх, ишыкіэгъэ тхылхэр зэкіе пальхъагъэх, джы гэцэхэлжынхэм ауж ихъанхэ агу хэлтэй. Адигэ күлтурэм и Гупчэу къыщызэуахыншь, ныбжыкіэхэр зыщаплүштхэ, зыщагъэсэштхэгъэх, ишыгъыгъэгъэхэм ташгүшүүкы, тапэкі дгээцүүрэ пшъэрэильхэр зэрэдгъэцкіэшүүтхэм тицыхээ тель. Шо шутигъуусба?! — къыхегъэшы ишыгъыгъэ мэздэгу адигэхэм я Союз итхаматэ игуадзэу, къэлэ губзыгъэу, чанэу Хъабите Вячеслав. Десэгъаштэ. Тыргыгъус. Тильэпкъ Ѣицыхы. Тиех. Адигэм идунаий къэзыгъэнэфырэ изы жуагъо.

ТизэдэгущыIэгъухэр

# ЗЭДЭПСЭУНХЭМ ЗЫРАГЬАСЭ

Зишиольыр дахэу, зичыопси, зижьи къабзэу, лъэпкъ культурэ кіэн бай зилемхэм Адыгэир ахалтытэ. Ары ильэс къэс нэбгыришье пчагъэ зыгъэпсэфакло къызкытфаклорэр. Аужырэ ильэситум зепахырэ узэу коронавирусым тигъашэ къыгъэхыхыльгъагъами, зеклохэм япчагъэ зэхъокыныгъэшко фэхъугъэп, ар хэгъэкли, республикэм хэгъэгу клоц зеклоным нахь зыщиушомбгъугъэу пломи хүщт.

Мы лъэхъаным яплэнэрэу хэгъэгум а узым зыкышилтэйгъ, тапэкэ къызэригъэзжыщт пчагъэр джыри зымы ышлэрэп. Ау ар къыомутаукынным уишылпкъеу упылымэ, уипсауныгын къоухуумэ ыкчи къызэтоогъанэ. Адыгэ Республиком игунапкъе къызэпсызычэу зыпльхакло къаклохэрэми япсауныгъэ къыззераухумэштим фэсакых, къызщыклохэрэ аперэ мафэм къыщегъэжъагъэ ахэм анае атырагъетэ. Зеклохэм анахьэу афэгъэзагъэ хуухэрэм Адыгэ Республикэм зеклонымрэ зыгъэпсэфы-пэххэмрэклэ и Комитет ашыщ.

Зепахырэ узир къызежъагъэм къыщублагъэу зеклон хызметым зэхъокыныгъэу фэхъугъэхэр, зыгъэпсэфаклохэм зэрэлгэокыхэрэ ыкчи зэрээгүрэхэрэр АР-м зеклонымрэ зыгъэпсэфы-пэххэмрэклэ и Комитет ишацэ игуадзэу Джарымэ Беллэ къедгэлтагъэх.

**— Урысыем изеклон лъэныкъо зэрээтиту коронавирусым къыргызгылхыгъ, турпредприятиихэм ашыщыбэ зэфашижысынагъ.**  
**Зеклоным хэцагъэу Ioф зышилхэрээр пандемиим зэрээнууцужыхэрэм, мы лъэхъаным зеклон Ioфхэр зэрээхашуущхэрэм ийуасэ тафшиI.**

— Зепахырэ вирусыр къызежъагъэм къыщублагъэу анахь охтэ къинеу зэптигчагъэр икыгъэ ильэсийм цыифхэр зэхамыгъахъэхэу, субъектхэр зэлъамыгъээсхэу зыщтыгъэ мэзищир ары. Мэлыльфэгэу-жъонигъоклэ мазхэм Адыгэим къэкорэ зыгъэпсэфаклохэм япчагъэ инэу ыкчи псынкэу къефэхыгъагъ. Джаш фэдэу локдауныр зэрэтеклэу, цыифхэр жуугъэу къытфаклохэу рагъэжъэжыгъагъ. Тэ тизакъоп, нэмыкш шьольырхэм бэу ахэр къафаклоштыгъэх. Джашыгъум пащхэм шлокл зимишэ лэпилгъур зэрэтишыкшагъэ шьылпкъэр


къагурылгъагъ ыкчи зеклон хызметым къыдээпилгъэхэу рагъэжъагъагъ.

Лъэтемытэу зеклон кешбеким ипрограммэ аштагъ, цыифхэм зыгъэпсэфынным тигъажъэлодэрэ ахшэм ипроцент 20-м нэсэу къафырагъэзжэжъэу хуугъагъэ. Зеклон лъэпкъ зэфэшхъафхэр зэхээзщэхэрэм ыпилгъэту арагъэгъотыщтыгъ. Хъаклохэм цыифеу къаклохэрэр арыфэштыгъэхэп.

Арэу щитми, а ильэсийм туроператорхэм федэу къахыжыщтыгъэм ызыщсанэ фэдэз къаэлкэхъафхэр. Мы ильэ-

зыкшэхэжыгъэ унашьом шиIoф ИмыIэу коронавирусым пэуци-жыщт вакцинэр зыхязыгъэ-лъхъан фаехэу къыхигъэшыгъэхэм зеклоным хэцагъэу Ioф зышилхэрэри ахэтых. Сыдэущтэу а Ioфы-гъор жуугъэцаклэ?

— Мы лъэхъаным изакъоп, блэкыгъэ уахътэми Адыгэим зеклоным ипредприятиеу итхэм зэклеми коронавирусым зыщуухумэгъэнэ па агъэцэлэн фэе Ioфыгъохэр ти Комитет алтигъээсы-



сым къыщегъэжъагъэу тэ тиоффхэр дэйхэп. Мэкьюгум и 13-м къыдагъэ-кыгъэ унашьом зеклоным ифитныгъэхэм къашигъэгъагъами, республикэм къакло зышилгъохэр къэкуягъэх, хэкыл-пэххэри къафытогъэх. Зыгъэпсэфыгъо гъэмэфэ лъэхъаным цыифхэм хынчшом нахь зыфащэи, нахьыбэу аш маклох, ау Ioныгъом къыщублагъэу къушъаэхэм, чыпилэ гъэшлэгъонхэм къафагъэзжы. Аужырэ мэзитум зипсауныгъэ зыгъэптигъэ зышилгъохэр псы Иэзэгъухэм, Лэгъонэхэе тешшо къэклох.

**— Ioныгъом и 11-м къыщегъэжъэу Роспотребнадзорым АР-мкIэ и ГъэюришланIэ иврач шъхваIэ**



щтыгъ. Ковидым цыифхэм зэрарэу къафихырээр зыщамыгъэгъупшэу япсауныгъэ зэрэлтыгъупшэнхэ фээр ренэу агургэшшо.

Ковидыр зы мафэп ыкчи зы ильэсийм къызэрэлфэклюягъэр, зэклеми ар къыдурэло, ильэситум ехъуль ар дунайм зыщухъшлэрэр. Арышь, тэри, нэмькш ведомствхэм афэдэу, тибизнес зэрарымышы тшлонгыу, типшэрэлхэр тэгъэцаклэх, цыифхэм гүшүлгэгъу тафэхь.

**— Адыгэ Республикэр Урысыем ыкчи къыблэ лъэныкъом щиIэ шьольырхэм джынэс коронавирусым нахь ыгъэгумэкIыхэрэм къах-**



фагъэп. Аужырэ лъэхъаным Ioфхэр нахь къэхъыльгъэх. Зеклонэм якъэклон аш иягъэ къекIыгъа?

— Ильэсийм изэфхэхысъжхэр тшынхэм иухътэ джыри къесыгъэгоп. Арэу щитми, тыгу дгъэкIодырэп, зеклохэм якъэлони коронавирусым инэу къызэтиригъеуцаафхэрэп. Ильэсийм тэзхэтир пштэмэ, санаториу «Лэгъонэхэе» иномерхэр зеклэ пэшхорыгъэшшэу, мэзитлукэ нахьыжэу ашэфыгъэхэу, мы ильэсийм нэмькшэу аужырэ ильэсипшым къыхэфагъэп. Ильэсийм къэсифэклюгъэ цыифхэм япчагъэ зыгъэдизигъэдэж джыри тыкIэхважынэу тэгүгъэ.

**— Зеклоныр зыфышиIэр къэкIу-хъаныр зикIэсэ цыифхэм ашай.**  
**Ахэр нахьыбэу зыгъэпсэфакIo-къызцыкIорэ уахътэм яфэIo-фа-шIэхэр зыгъэцакIэхэрэми къааххъо.**  
**ЗыЧыпIэ имысхэу лэжьэрэ ин-структорхэр, къэгъэнжыкIохэр, зеклезещхэр зэхэбгъэхъонжымэ, ахэм Ioф адэшиIэнир къинэу зэрэ-щытыр къыбгурэIo. Сыдэущтэу зекЭми штууальыIэсыра, ИэпIэгъу къышууфхъунхэр щиIэха?**

— Комитетын Интернетыр ренэу егъэфедэ. Ioф зыдишIэрэ пстэуми социальне хыттыуум щырилэ нэклюбгъохэмкэ макэ аргэлжээ. Аш фэшхъафхэ Урысые Федерациим ошIэдэмшэе Ioфхэмкэ и Министерствэ (МЧС-м) игъэлорышлэпIэ Шхъаэу Адыгэим щыIэм илофышлэхэм лэшэу яшIуагъэ къагъакло. ТапэкIэ



Адыгэим шьольыр гъэорышлэхэмкэ и Гулчэ, нэмькш къулыкыу зэфэшхъафхэ-м мэкъэгъэунымкэ къыддеэнхэу тывкагъэгүгъэ.

**— Адэгъу. Узэкъотмэ — ульэши.**  
**Хызмэт IoфхэмкIэ хабзэм Iэ-пIэгъюу къыднигъэсъщыри къыдэтлэтиэмэ, Адыгэим зеклоным зызэрэшшиуомбгъуцир къыбгурэIo. Шъуигүхэлхэр къыжсуудэхъунхэу шууфэтэIo. Опсэу.**

**ДэгушыIагъэр  
ШЬАУКЬО Аслъангугаш.**

Стлашъу Юрэ итхылъ фэгъэхъыгъ

# ЮНЕСКО-р къыифэраз

Зэльашшэрэ сурэтыш-модельерэу Стлашъу Юрэ ыныбжь ильэс 90-рэ зыщыхъурэм ехъуллэу  
Мыекъуапэ кыышыдагъэкыгъ тхыльыр ЮНЕСКО-м лылэсигъ.



Адыгэ Республикаем и Правительствестве йэпшэгъу къафэхъу, Адыгейим лъэпкъ юфхэмкъ, йэкыб къэралхэм ашыпсэурэ

тильэпкъэгъухэм адырлэ зэпхыныгъехэмкъ ыкы къэбар жъуцъяа иамалхэмкъ и Комитет, Къокыпэм и Къэралыгъо

музей, Къокыпэм щыпсэурэ лъэпкъхэм искуствехэмкъ я Къэралыгъо музей и Темир-Кавказ къутамэ «Через дизайн к


миру. В мире мифов и реальности» зыфиорэ тхыльыр урысызбээ ыкы инджылызыбээкэ кыышыдагъэкыгъ.

Стлашъу Юрэ тхыльыр ЮНЕСКО-м ыгъэхъыгъ. Бэ темышшэу рэзэнныгъ зыхэль тхыгъэ юбиляром къылукъэжъыгъ.

ЮНЕСКО-м ипащэ ыцэкэ Рикардо де Гемарес Пинто къытхыгъем къышшэю Ю. Стлашъу лъэшшэу къызэрэфэрэзэхъэр: «Шуихэгъэгъ ыкы дунаим культуре зэфэшхъафыбэ ялэу зэрэштыр искуствэм ипроизведениехэмкъ игъэктэгъэу къеогъэлъяа. Аш фэдэ зэпхыныгъэ эзил юфшыгъэхэм цыифхъэр зэфащэх, гъунапкъэхэр зэуяахъих. ЮНЕСКО-м имурад шхылахэм ар ашыщ.

Стлашъу Юрэ иоофшагъэ, щылэнныгъэм еплъякъеу фыриэм афэгъэхъыгъэ тхыльыр шьо зэфэшхъафхэмкъ гъэкъэрэзэхъэр. Шуашшэу, тхыпхъэу, сурэтэу къытэльзагъохэр дахэх, узыепашэ. Адыгэ Республикаем и Къэралыгъо академическая къэшьокло ансамблэу «Налмэсэм» иартистхэм Стлашъу Юрэ ышыгъэ шуашшэхэр «къягъэгүшшэхъ».

Артистхэм шуашшэхэр ашыгъэ уяплы зыхъукъе, сурэтыш-модельерым игупшысэхэр нахь куоу къызэхъуягъэнхэм



ЧЕРЕЗ ДИЗАЙН К МИРУ  
В МИРЕ МИФОВ И РЕАЛЬНОСТИ

ялахъэу хэльыр ольэгъу. Шъушхэхэу «Саэр», «Адыгифыр», «Теклонгъэр», «Гекатай ишшуаш», Михаил Черкасским фэгъэхъыгъэ шуашшэу, «Тыргъетаор», «Нэфыл бзыур», къушхъэу «Фыщтым» епхыгъэ шуашшэу, шуашшэхэу «Лашынэр», «Саусэрыкъор», гъобэкье амазонкэу «Налкъутэр», фэшхъафхэри гум къылъяэсих.

Стлашъу Юрэ иоофшагъэ къытегущыиэрэ тхыльыр цыифыбэ къылукъеу. Лъэпкъ зэфэшхъафхэу Адыгэ Республикаем исхэр, адыгэу йэкыб къэралхэм ашыпсэухэрэ тхыльыр еджэхэ, гъэспыкъеу илэм еплъяхэ ашоигъу.

Бэ темышшэу тхыльыр адыгабээки, урысызбээки кыышыдагъэкынэу зэхэцаклохэм ямурад. Зэрдунуу альыиэсигъ тхыльыр Адыгэ Республикаем ишитхуу ылэтишт, Стлашъу Юрэ иоофшагъэ нахь зэльашшэцт.

**САХЫДЭКЬЮ Нурбыр.**

## ТичыпIэ хъалэмэтхэр

# Мышъэкъо къушхъэ тIуакIэр

Гъэмэфэ зекло лъэхъаныр ыкыем фэкуюгъэми, зытэпсэфаклохэр республикаем къызэрэкохэрээр зэпыу-пъэп.

Кавказ биосфернэ заповедникым ильягъохэр зэфишыжъыгъэх нахь мышшэми, фэшхъаф гъогууанхэу ильэсийм къыкыцоц лажъэхэрэм яофтшэн лъагъэкыятз. Ахэм ашыщ Адыгейим ичыопс илэшшэгъэ саугъэтэу Мышъэкъо къушхъэ тIуакIэр. Псыхъожырем зэгуичыгъэ къушхъэ тхыцэу гъочигъэмрэ псыкъефхэмрэмрэ байр ильэсийм исид фэдэрэ лъэхъани зэбгъэлэгъун пъэкыятз. Къушхъэ тIуакIэм лъэгъо зэфэшхъафыбэхэмкъ ухышшэущт, ау нахьбэмэ къыхахырэр


кэлпсэрычаплэу Мышъэкъом дэжъ къыщежъэрэ ары. Аш ылъэныкъоцэ укыкъеу псыдэчыгъэм уздахъэрэм, псыкъефхэу Сыдж (Наковальня) зыфалорэм уеклыаплэ. ыцэ итеплъэ елтытыгъ. Гүукъэр уатэмкъэ сыйджым зэрэтеорэм фэдэу псыр къефхэшь, мэшотхъуабзэм ехъыщыреу зызэбгыриутхыэз мыжъошхом зыкъыретгээти. Мы псыкъефхыр анахь инэу къушхъэ тIуакIэм дэпплэгъоцтхэм ашыщ.

Къушхъэ тIуакIэм километрэ заулэ икъыхъагъ, ау зеклохэр анахъеу зеркълохэрэ гъогууанэр километрэ фэдиз мэхъу. Чыюопс саугъэтэим ыцэ къушхъэ тхыцэу Унэ-Къэжэ тIоу зыгошгээ псыхъоу Мышъэкъом къытэгъэти. Аш ишуагъээкъэ ильэс миллион пчъагъэхэм къакыцоц непэ нэр зыгъэгушлохэрэ псыкъефхэмрэ, гъочигъэхэр гъэпсигъэ хуугъэх.

«Шыыпкъэ, Рыфабгъо фэдэу ехыпIэхэр зыщыхъыгъэ-псыгъэхэр псыкъефхэр зеклоубэмэ нахь къыхахых. Ары нахь мышшэми, щылэн мыш фэдэу чыюопсым ишыпэ тепльэ къызьызэтенагъэхэр зикласэхэри. Ахэри макIэхэп, ары паклошь, ренэу ахэхъо. Джырэкъэ, дышъэ бжыхъэм ильэхъан, зеклохэри нахьыбэ къэхъуугъэх, мэфэ ошухэр къызфагъэфедэ», — къеуатэ зеклозещэу Екатерина Олефиренкэм.

Къушхъэ тIуакIэм пхырыкыре лъагъор лъэс зекло-ныр зикласэхэмкъ чыгылэшү. Къуачэ хальхъээзэ загъэ-псыгынэу зикласэхэм дэклоялэхэр, ехыпIэхэр мымакIэу къышшэжэ. Лъэс гъогум псыкъефхэм уарешчалэ, гъочигъэхэм уачищы, псынэкIэчхъэр зэпечых, етланы фэшхъаф псыкъефхэм укырэгъэгүхъы. Ахэр мынхими, дахэу чыюопсым хэтхъягъэх.

«Мэфэ заулэ хъуягъэу Адыгейим икъушхъэхэм къазэрощыткъухъэрэм къыхэкIэу тIуакIэр эсэжыгъэхэу лъэс зеклоноир къытэхъыллэкырэл. Тигуапз мэфэ ошухэр такызэрхайбуягъэр. Бжыхъэм къушхъэ мээхэр дэдэх. Тытхъэжъэу, жыы



къабзэм тыхэтэу зытэгъэпсэфы», — къыхегъэшы къалэу Москва къыкыгъэ зеклоу Екатерина Суэтинам.

Зеклозещабэхэмкъ къушхъэ тIуакIэу Мышъэкъор Адыгейим ичыпIэшюо, шлоу имылэу хъакIэхэм арагъэльэгъуэрэм ашыщ. Дэхъаплэ пымыльэу, шлоигононгъэ зиэ пстэуми афызэхъыгъэ чыюопс саугъэтэим гъэмэфэ мафэм зекло нэбгыришьэм клахъэу Ѣызэблэкы. Ау ыцэф къуаплэу зэрэштым емылтытыгъэу, Мышъэкъом иапэрэ үолпэ къызэштэнагъ. Щихэубыкыгъэ лъагъомыкы зеклохэм Ѣызэштэрэгъэуцогъэ мыжъо юшхъэ цыкликхэм яхъатыркэ цыфхэр зэрэшызеклохэрэр къе-ошэ ныIеп. Арышь, тхъагъо, дахэу зызыгъэпсэфы, Ѣылэнныгъэм илэшшэу нахь лъэшшэу зэхэзэши зышшо-игохэм Адыгейим ибжыхъэ къушхъэхэр къяжэх. Ау зыщыбгъэгъууштээ мыхъуштэр — ауҗыре уахътэм узэу къежъагъэм зимыушомбгъуным пае шапхъэу агъэнэ-фагъэхэм уатетэу узеклонир ары. Шъори шъузфэса-къыж, нэмькIэми шъягупшыс.

**АНЦОКЬЮ Ирин.**

Зэкъошныгъэр, лъэхъаныр

# Тизэпхыныгъэ щыIэнныгъэм щэпытэ

Къэралыгъо гъэпсыкэ илэу Адыгеир зыпсэурэр ильэси 100 зэрэхъурэм тыпэгъокызэ, зэфэхъысыжъхэр тэшых.



Адыгейм испорт посэуальхэм япчъагъэ хэпшыкыу хэхъуагь. Аужырэ ильэхсэм стадионхэр, спорт унэшхохэр республикэм щағылсыгъэх, хэгээгүм изэнэхвокъухэр нахьыбэрэ щызэхашхэхэй рагъэжъагь.

Урсырем дзюдомкэ изэнэхвокъу Адыгэ къэралыгъо университетын испорт Унэшхоу Кобл Якъубэ ыцэ зыхырэм ижьеэкотыгъе щыкыуагь. Хэгээгүм ибэнэкто 500-м нахьыбэ зэнэхвокъу хэлжъагь. Шьюлтыр 61-мэ яспортсменхэр тиэреспублике щыагъягь.

## ГукъэкIыжъхэр

— Зэнэхвокъур дэгъоу Мыеекъуапэ щыкIуагь, — къеIуатэ Урсырем дзюдомкэ ихэшыпкыIыгъэ хульфыгъэ командэ итренер шхъяIу Урсырем, Адыгэ Республиком язаслуженнэ тренерэу Тао Хъасанбый. —

**Къэбэртэ-Бэлъкъарым** сиқыышхъугь. СынбажыкIыу Мыеекъуапэ ибэнэпIеджапIыгъэ. Адыгейм лъэшиэу сифэрэз. Спортымкэ пэнэдэгъухэр сиIагъэх, щыфышиIухэм сиIукIагь. Спортым гъэ-

хъагъэу ѢысисIыгъэхэм ягъэжъясIагъэр Адыгейр ары.

Адыгэ къэралыгъо университэтын физкультурумрэ дзюдомрэкэ и Институт къуухыгь, Олимпиадэ джэгунхэм, дунэе зэнэхвокъу хэм медальхэр къашихыгь, спортышхом Хь. Таор щызэлшыагь.

Мудрэнэ Бисльани Къэбэртэ-Бэлъкъарым къищыхъугь. Клэлцыклоу Мыеекъуапэ къекуагь, Адыгэ республикэ гимназиим щеджагь, Олимпиадэ джэгунхэм дышьэр къашидихыгь.

— Хээпээ зэихэу Арамбайэрэ Хъамидэрэ самбэмкэ сиIренерхэрэ зэнэхвокъум сахэлажъээ спортым сиIылтыкIомагь, — къеIуатэ Мудрэнэ Бисльан. — ЗэкI тренерэу сиIагъэхэм сафэрэз.

## Мыеекъуапэ щеплъыгъэх

Урсырем дзюдомкэ изэнэхвокъу Мыеекъуапэ йоныгъом щыкIуагь. Хь. Таор, Б. Мудранэр алырэгъухэр ащиkогъэ бэнэгъухэм ягуалэу яптыгъэх.

— Олимпиадэ джэгунхэу 2024-рэ ильэсийн Па-

риж ѢыкIоштхэм зафэтэгъехъазыры. Сэнау Ѣыгъэ зыхэль ныбжыкIэхэм, бэнэкIо IэнэIасэхэм таIырыильгъэ. Хэгээгүм ихэшипкыIыгъэ командэ хэдгъэхъащхэм якъыххын тыпиль, — къытишагь Хь. Таом.

— Хэгъэгүм изэнэхвокъу Мыеекъуапэ Ѣырамыгъажъээз Tao Хъасанбый, Мудрэнэ Бисльан Адыгейм дзюдомкэ иныбжыкIэхэм зызэрэгъасэрэм еплъыгъэх, анахь IэнэIасэхэр къыхагъэшыгъэх, — къеIуатэ Адыгэ Республиком дзюдомкэ испорт еджапIу Кобл Якъубэ ыцэ зыхырэм ишацэу, Адыгейм дзюдомкэ ихэшыпкыIыгъэ командэ итренер шхъяIу Бастэ Сэлымэ. — ЗыкъызэIузыхын зылъякIыщт ныбжыкIабэ зэрэтиIэм тэгъегушо.

## Зэфэхъысыжъхэм къапкъырэкIы

Гурит еджапIэхэм якIэлэгъа-

Спортым ишIуа-  
СгъэкIэ Адыгейр Урсырем, дунаим нахьышоу ащашIэхъугъэ. Тиэреспубликэ Ѣыщагъэпсэ-  
фынэу, тичIыопс зэзэгъэлъэгъунэу къакIохэрэм япчъагьи хэхъо. Адыгейм икъэралыгъо гъэпсыкIэ лъэпкъхэр зэфещэх, язэпхыныгъэ ѢыIэнныгъэм щэпытэ.

джэхэм, спорт еджапIэхэм ятренерхэм ялтытыгъэр бэ.

— Зэпхыныгъэу тиIэр дгъэпытэшт, — зэдэгүүшIэгъур лъэгъэкIуатэ Бастэ Сэлымэ. — Хэгъэгүм изэнэхвокъу Мыеекъуапэ зэрэшыкIуагъэр зэфэтэхъысыжъы. Опыт иэрэтиу шъолырхэм яIэр къызфэдгъэфедэшт.


Чъэпьюгъум и 1 — 3-м Къыблэм дзюдомкэ изэнэхвокъу Мыеекъуапэ ѢыкIуагь. Ильэс 18-м нэс зыныбжъхэр алырэгъум Ѣызэбэнгъягъэ. Анахь IэнэIасэхэр къыхгъэшыгъэнхэм, къуачээр бэнаклохэм зэрэлсхыхащым, охтэ чыжъэм тельята гъэштээшт лъэнхъохэр гъэнэфэгъэнхэм зэхэшаклохэр апыльх.

Кобл Якъубэ лъапсэ зыфишыгъэ Мыеекъопэ бэнэпIэ еджапIэм Ѣыщагъэсэрэ ныбжыкIэхэр дунаим, Европэм язэнэхвокъу хэм, Олимпиадэ джэгунхэм нахьыбэ хъухэу ахэлжээнхэу, ямедальхэмкэ тагъегушонэу, Адыгэ Республиком ибыирахь лъагэу ащаётинэу афэтэло.

Спортым ишIуагъэкIэ Адыгейр Урсырем, дунаим нахьышоу ащашIэхъугъэ. Тиэреспубликэ Ѣыщагъэпсэфынэу, тичIыопс зэзэгъэлъэгъунэу къакIохэрэм япчъагьи хэхъо. Адыгейм икъэралыгъо гъэпсыкIэ лъэпкъхэр зэфещэх, язэпхыныгъэ ѢыIэнныгъэм щэпытэ.

## ЕМТЫЛЬ Нурбай.

Сурэтхэм артыхэр: Мудрэнэ Бисльан, Тао Хъасанбый, Бастэ Сэлым; Мудрэнэ Бисльан (джагбъумкэ Ѣыт) тренерэу Джони Липаридзе ебзны.



## Баскетбол

## Лъэшхэм къашIуехъы

«Динамо-МГТУ» Мыекъуапэ – «Металлург» Магнитогорск – 86:72 (27:22, 24:10, 22:23, 13:17).

Чыэрпьюгъум и 23-м АР-м испорт Унэшхоу «Ошъутенэм» щизэдешлагъэх.

«Динамо-МГТУ»: Чичайкин – 21, Суслов – 4, Рябов, Александров – 3, Гапошин – 16, Милютин – 11, НатIэкъу, Еремин – 14, Сизов – 12, Кочнев – 5.

Урысыем баскетболымкэ изэнэкъокьу суперлигэм иятIонэрэ куп ѩекто. «Динамо-МГТУ-м» ия 3-рэ зэлукIэгъу Мыекъуапэ щизэхашагъ.

Апэрэ едзыгъу 2-р тиешлакомэ къахыгъ, хагъэм Iэгуар бэрэ радзагъ. «Динамо-МГТУ-м» итренер шхъаIеу, Адыгэ Республиком изаслуженнэ тренерэй Андрей Синельниковым къизэрэтиуагъэ,

нахь ныбжыкIaloхэу командаI эхтэри зэнэкъокьу хэлэжьагъэх, яIепэIесныгъэ хагъэхъонимкэ амалхэр яIагъэх.

## ЯтIонэрэ зэнэкъокьур

«Динамо-МГТУ» – «Металлург» – 89:82 (24:18, 22:28, 19:21, 24:15).

Чыэрпьюгъум и 24-м Мыекъуапэ щизэлукIагъэх.

«Динамо-МГТУ»: Чичайкин – 23, Суслов – 2, Рябов, Александров – 5, Гапошин – 19, Милютин – 9, Еремин – 5, Сизов – 15, Кочнев – 11.

Адыгеим икомандэ иешлаклохэр

теклоныгъэм икъыдэхын нахь фэхъазыгъэх. Хъагъэм Iэгуар радзэнный фэш В. Чичайкином, А. Гапошиным, П. Сизовым щисэшIу къизэрэгъэльэгъуагъэм даклоу, зэхэшэн Iофыгъохэр нэмыкI ешлаклохэм дэгъоу агъэцэклагъэх.

– Командэ анахь лъэшхэм «Металлургыр» ащыш, тиешлаклохэм тафэрэз, – къытиуагъ тренер шхъаIеу Андрей Синельниковым.

## Хэт тыдэ щыIа?

1. «Тамбов» – 7
2. «Динамо-МГТУ» – 7
3. «Чебоксарские Ястребы» – 7



4. «Металлург» – 6
5. «Русичи» – 6
6. «Новомосковск» – 6
7. «ЧелБаскет» – 6
8. «Динамо» Ст – 5
9. «Мицубаскет» – 5
10. «Нефтехимик» – 3
11. «Барс-РГЭУ» – 2.

Чыэрпьюгъум и 27-28-м «Дина-мо-МГТУ-р» «ЧелБаскетым» спорт Унэшхоу «Ошъутенэм» щыIукIещ. Ешлэгъухэр пчыхъэм сыйхатыр 7-м рагъэжъэштых. Зэхэшаклохэм спортыр зыгу рихыхэрэр зэнэкъо-къум еплынхэу рагъэблаагъэх.

Редакцием авторхэм къайхырэр А4-кIэ заджэхэрэ тхъапхэу зипчагъэж 5-м емыхъухэрэр ары. Сатырхэм азыфагу 1,5-рэ дэлъэу, шрифтыр 12-м нахь цыкIунэу щытэп. Мы шапхъэ-

хэм адимыштэрэ тхыгъэхэр редакцием зэкIегъеклюхых.

E-mail: adyvoice@mail.ru

## Зыщаушыхъатыгъэр:

Урысые Федерацием хэутын Иофхэмкэ, телевидение радиокэйтэнхэмкэ юкIи зэлтын-ИэсийкI амалхэмкэ и Министерствэ и Темир-Кавказ чыпIэ гэйорышил, зэраушыхъатыгъэ номерыр

ПИ №ТУ23-00916

## Зыщаушыхъатыгъэр

ОАО-у «Полиграф-ЮГ», 385000, къ. Мыекъуапэ, ур. Пионерскэр, 268

ЗэкIемкИи  
пчагъээр  
4321

Индексхэр

П 4326

П 3816

Зак. 2216

Хэутынум узчи-  
кIэтхэнэу  
щыт уахьтэр  
Сыйхатыр  
18.00

Зыщаушыхъатыгъэх  
уахьтэр  
Сыйхатыр  
18.00

Редактор  
шхъаIеэм  
ишшерильхэр  
зыгъэцакIэрэр

Мэшлэкъо  
С. А.

ПшьэдэкIыжъ  
зыхьыре  
секретарыр

ЖакIемыкъо  
А. З.

## Я 13-рэ зэнэкъокьухэр

- 29.10 «Зенит» – «Динамо»
- 30.10 «Спартак» – «Ростов»
- «Рубин» – ЦСКА
- «Краснодар» – «Кр. Советов»
- «Н. Новгород» – «Локомотив»

## 31.10

- «Уфа» – «Ахмат»
- «Арсенал» – «Шъачэ»
- «Химки» – «Урал».

## 29.10

- «Зенит» – «Динамо»
- 30.10 «Спартак» – «Ростов»
- «Рубин» – ЦСКА
- «Краснодар» – «Кр. Советов»
- «Н. Новгород» – «Локомотив»

## 31.10

- «Уфа» – «Ахмат»
- «Арсенал» – «Шъачэ»
- «Химки» – «Урал».

## Гандбол. Суперлига

- «АГУ-Адыиф» Мыекъуапэ – «Уфа-Алиса» Уфа – 26:23 (14:10).  
Чыэрпьюгъум и 24-м Мыекъуапэ щизэлукIагъэх.

